

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

॥ श्रीकृष्णाष्टोत्तरशतनामस्तोत्रम् ॥

This document has been prepared by*

Sunder Kidambi

with the blessings of

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

श्रीः
श्रीमते रामानुजाय नमः

॥ श्रीकृष्णाष्टोत्तरशतनामस्तोत्रम् ॥

छायायां पारिजातस्य हेमसिंहासनोपरि।
आसीनमम्बुदश्याममायताक्षमलंकृतम् ॥

चन्द्राननं चतुर्बाहुं श्रीवत्साङ्कितवक्षसम्।
रुक्मिणीसत्यभामाभ्यां सहितं कृष्णमाश्रये ॥

श्रीकृष्णः कमलानाथो वासुदेवः सनातनः।
वसुदेवात्मजः पुण्यो लीलामानुषविग्रहः ॥ १ ॥

श्रीवत्सकौस्तुभधरो यशोदावत्सलो हरिः।
चतुर्मुजात्तचक्रासिगदाशङ्खाद्युदायुधः ॥ २ ॥

देवकीनन्दनः श्रीशो नन्दगोपप्रियात्मजः।
यमुनावेगसंहारी बलभद्रप्रियानुजः ॥ ३ ॥

पूतनाजीवितहरः शकटासुरभञ्जनः।
नन्दव्रजजनानन्दी सच्चिदानन्दविग्रहः ॥ ४ ॥

नवनीतविलिप्ताङ्गो नवनीतनटोऽनघः।
नवनीतनवाहारो मुचुकुन्दप्रसादकः ॥ ५ ॥

षोडशस्त्रीसहस्रेशस्त्रिभङ्गी मधुराकृतिः।
शुकवागमृताब्धीन्दुर्गोविन्दो योगिनां पतिः ॥ ६ ॥

वत्सवाटचरोऽनन्तो धेनुकासुरभञ्जनः।
तृणीकृततृणावर्तो यमळार्जुनभञ्जनः ॥ ७ ॥

उत्तालतालभेत्ता च तमालश्यामलाकृतिः।
गोपगोपीश्वरो योगी कोटिसूर्यसमप्रभः ॥ ८ ॥

इष्वापतिः परंज्योतिर्यादवेन्द्रो यदूढहः।
 वनमाली पीतवासाः पारिजातापहारकः ॥ ९ ॥
 गोवर्धनाचलोद्धर्ता गोपालः सर्वपालकः।
 अजो निरञ्जनः कामजनकः कञ्जलोचनः ॥ १० ॥
 मधुहा मथुरानाथो द्वारकानायको बली।
 वृन्दावनान्तः सञ्चारी तुलसीदामभूषणः ॥ ११ ॥
 स्यमन्तकमणेर्हर्ता नरनारायणात्मकः।
 कुञ्जाकृष्णांबरधरो मायी परमपुरुषः ॥ १२ ॥
 मुष्टिकासुरचाणूरमल्लयुद्धविशारदः।
 संसारवैरी कंसारिर्मुरारिर्नरकान्तकः ॥ १३ ॥
 अनादिब्रह्मचारी च कृष्णाव्यसनकर्षकः।
 शिशुपालशिरश्छेत्ता दुर्योधनकुलान्तकः ॥ १४ ॥
 विदुराक्रूरवरदो विश्वरूपप्रदर्शकः।
 सत्यवाक् सत्यसङ्कल्पः सत्यभामारतो जयी ॥ १५ ॥
 सुभद्रापूर्वजो विष्णुभीष्ममुक्तिप्रदायकः।
 जगद्गुरुर्जगन्नाथो वेणुनादविशारदः ॥ १६ ॥
 वृषभासुरविध्वंसी बाणासुरकरान्तकः।
 युधिष्ठिरप्रतिष्ठाता बर्हिर्बर्हावतंसकः ॥ १७ ॥
 पार्थसारथिरव्यक्तो गीतामृतमहोदधिः।
 कालीयफणिमाणिक्यरञ्जितश्रीपदाम्बुजः ॥ १८ ॥
 दामोदरो यज्ञभोक्ता दानवेन्द्रविनाशकः।
 नारायणः परं ब्रह्म पन्नगाशनवाहनः ॥ १९ ॥

जलक्रीडासमासक्तगोपीवस्त्रापहारकः ।
पुण्यश्लोकस्तीर्थपादो वेदवेद्यो दयानिधिः ॥ २० ॥

सर्वतीर्थात्मकः सर्वग्रहरूपी परात्परः ।
एवं श्रीकृष्णदेवस्य नाम्नामष्टोत्तरं शतम् ॥ २१ ॥

कृष्णनामामृतं नाम परमानन्ददायकम् ।
अत्युपद्रवदोषघ्नं परमायुष्यवर्धनम् ॥ २२ ॥

॥ इति श्रीकृष्णाष्टोत्तरशतनामस्तोत्रम् सम्पूर्णम् ॥